

सब्भनें सुझाएं ते निर्वाचन क्षेत्रे सरबंधी मंगे पर माली अइचने गी ध्यानै च रखदे होई गौर कीता जाग। उने कुदरती करोपिये थमां प्रभावित इलाके गी परतिये नमें सिरेया बहाल करने आस्तै राहत फंड दा विवेकपूर्ण इस्तेमाल करने पर बी जोर दिता। इस मौके उपमुखमंत्री सुरिंदर चौधरी- कैबिनेट मंत्री ते वरिष्ठ अधिकारी बी मौजूद हे। मीडियाकर्मिये कन्ने गल्लबात करदे होई उपमुखमंत्री हों आखेया जे इस कवायद दा मकसद जम्मू-कश्मीर दिये जरुरते गी समझना ते विकास सरबंधी प्राथमिकताएं गी तय करना ऐ



Encounter Dolgam

किश्तवाड़ जिले दे छातरु इलाके दे डोलगाम च अज्ज बड्डलै सुरक्षाबले ते आतंकवादिये बश्कार टाकरा शुरु होआ। इक सोशल मीडिया पोस्ट च व्हाईट नाइट कोर नै आखेया ऐ जे जारी सांझे अभियान दौरान आतंकवादिये कन्ने सम्पर्क परतिये कायम होई गया ऐ। सुरक्षाबले इलाके दी घेराबंदी करी लैती ऐ ते कारवाई अजे जारी ऐ। होर ब्यौरे गी बलगेया जा करदा ऐ। ध्यानजोग ऐ जे सुरक्षाबले जैश-ए-मोहम्मद दे त्रंऊ आतंकवादिये दा पता लाने लेई बर्फू कन्ने खटोए दे छातरु इलाके च चला रदे आतंकवाद रोधी अभियान गी कल होर तेज करी दिता हा। 18 जनवरी गी शुरु कीते गेदे इस अभियान च अंदू थमां केई टाकरे होई चुके दे न।



SC- Menstrual Hygiene

सुप्रीम कोर्ट नै आक्खेआ जे मासिक धर्म सरबंधी सेहत संविधान दे तैहत मौलिक अधिकार ऐ। न्यायालय नै आक्खेआ ऐ जे संविधान दी दफा 21 तैहत मासिक चक्र जीने दे अधिकार ते

निजता दे अधिकार दा गै इक हिस्सा ऐ। सुप्रीम कोर्ट नै कुडिएं ते महिलाएं दी प्रतिष्ठता, सेहत ते बरोबरी यकीनी करने आस्तै राज्यें, केन्द्र शासित प्रदेशों ते स्कूलें गी केंई निर्देश दिते न। सुप्रीम कोर्ट नै सारे राज्यें ते केन्द्र शासित प्रदेशों गी सब्भनें स्कूलें च कुडियें आस्तै निशुल्क बायोडिग्रेडेबल सैनेटरी पैड मुफ्त उपलब्ध कराने दा निर्देश दिता ऐ। न्यायमूर्ति जे.बी. पारदीवाला ते आर. महादेवन हुन्दी पीठ नै इक याचिका पर एह महत्वपूर्ण फैसला सुनाया। याचिका च कुडिएं आस्तै स्कूलें च मुफ्त सेनेटरी पैड ते लोडचदी स्वच्छता सुविधा उपलब्ध कराने दी मंग कीती गई ही। अदालतै अधिकारियें गी एह यकीनी बनाने दा आदेश बी दिता ऐ जे हर इक स्कूल च जागतें ते कुडिएं आस्तै बक्ख बक्ख शौचालय होंन। अदालतै एह बी साफ कीता ऐ जे सरकारी ते निजी- हर चाल्ली दे शिक्षण संस्थाएं आस्तै इस आदेश दा पालन करना लाजमी ऐ।



Vocational Trainers Hike

व्यवसायिक शिक्षा गी बढ़ावा देने ते इस शिक्षा गी नौजवानें गी प्रदान करने ते सिखलाई देने आहले दे योगदान गी मानता देने गितै- मुख् मंत्री उमर अब्दुल्ला हुंदी अगुआई आहली जम्मू-कश्मीर सरकारै समग्र शिक्षा ते “पी.एम. श्री” तैहत व्यवसायिक सिखलाई देने आहलें ते मानदेह गी बधाने दा ऐलान कीता ऐ। हुकमै मुजब पैहली अप्रैल 2022 कोला पैहले लग्गे दे इनें व्यवसायिक शिक्षकें गी हून 25 जहार रपे महीना ते ओहदे बाद लाए गेदें गी 22 जहार रपें महीना- मानदेह दे रुपै च दिता जाहग। मानदेह दियां एह दरां पैहली अप्रैल 2024 थमां लागू होगंन ते इंदे बकाए बी उस्तै साबबै दिते जाहगंन। इस फैसले दा मकसद जम्मू-कश्मीर च हुनर पर आधारित शिक्षा गी बढ़ावा देना ते व्यवसायिक शिक्षा देने आहलें गी समर्थन देना बी ऐ।



Award Presented (Byte)

केन्द्री रक्षा राज्यमंत्री संजय सेठ होंरें जंदे रोज नमीं दिल्ली च जम्मू-कश्मीर दे संस्कृति विभाग दे प्रधान सचिव बृज मोहन शर्मा होंरें गी 77में गणतंत्र दिवस परेड च शानदार प्रदर्शन गी मान्यता दिंदे होई दूआ सर्वश्रेष्ठ झांकी पुरस्कार भेंट कीता। मन्नी-परमन्नी दी रंगमंच दी शखिसयत बलवंत ठाकुर हुंदे आसेया त्यार कीती गेदी ते मुख सचिव अटल डुल्लु हुंदे मार्गदर्शन च त्यार कीती गेदी- इस झांकी च केन्द्र शासित प्रदेश दी समृद्ध सांस्कृतिक विरासत गी उजागर कीता गया ऐ। झांकी दे कन्नै प्रस्तुति देने आहले कलाकारें चा इक नै अपने विचार सांझे करदे होई आखेया



Dogri Kavi Sammelan (Byte)

गणतंत्र दिवस 2026 दे सिलसिले च जम्मू-कश्मीर कला-संस्कृति ते भाषा अकादमी आसेया त्रंडु दिनें दी काव्य शृंखला दा कल समापन राष्ट्रीय डोगरी कवि सम्मेलन कन्नै होआ- जेहदे च मुख्य भरै थमां आए दे नामवर कवियें हिस्सा लैता। इस मौके मंत्री सतीश शर्मा मुख परौहने हे- जिनें इस आयोजन दी सराहना करदे होई- जम्मू प्रांतें दी समृद्ध सगोसार, कला-संस्कृति ते भाषाएं गी बढ़ावा देने लेई इस चाल्ली दे आयोजनें दे महत्व गी उजागर कीता ते कला ते साहित्य दे क्षेत्र गी मजबूती ते लोकियता गी बधाने लेई सरकार दे धेइए गी बी पक्का कीता। शामल कवियें चा इक पदम श्री प्रो. ललित मगोत्रा होंरें इस बारे आकाशवाणी कन्नै गल्ल करदे होई आखेया



Saras Mela (Byte)

जम्मू-कश्मीर ग्रामीण आजीविका मिशन अज्जै थमां जम्मू दे कला केन्द्र च इक व्यापक “सरस” मेले दा सरिस्ता करने दी त्त्यारी च ऐ- जेहदे लेई लोइचदे सब्भनें प्रबंधे गी मुकदा रुप देई दिता गया ऐ। 10एं दिनें तोड़ी चलने आहले इस मेले दे दौरान कला केन्द्र परिसर ग्रामीण भारत दी कलात्मक समर्था दा प्रदर्शन करदी इक ऐसी आकर्षक ते दिलचस्प थाहर बनने गी त्त्यार ऐ- जित्थे मुख्खे दे बक्ख-बक्ख राज्ये ते केन्द्र शासित प्रदेशे थमां आई दियां महिलां उद्यमी अपनी कला- समर्था- छमता ते उपलब्धिये दा लोहा मनोआगंन। “सरस” मेले दे दौरान भारत दी संस्कृति- कला- दस्तकारी ते रिवायते दी समृद्ध ते सग्गोसार झलक दिक्खने गी लब्भोग। इक रिपोर्ट



Weather Update

मौसम विभाग नै जानकारी दिती ऐ जे केन्द्र शासत प्रदेश दे मते सारे इलाके च इक फरवरी तगर तेज ब्हाएं दे कन्ने हौली शा दरमेयानी दर्जे दी बरखा ते बर्फबारी होने दी संभावना ऐ। 2 फरवरी दी रातीं ते 3 फरवरी दी बड्डले हौली बरखा जां बर्फबारी बी होई सकदी ऐ। अधिकारिये यात्रिये ते बर्फू कन्ने प्रभावित इलाके च बसनीके गी सरकारी सलाह दी पालमा करने दा आग्रह कीता ऐ।

